

सेंद्रीय/विषमुक्त शेती या राज्य पुरस्कृत योजनेंतर्गत  
डॉ. पंजाबराव देशमुख नैसर्गिक शेती मिशन  
राबविण्यासाठी सन २०२५-२६ या आर्थिक वर्षाच्या  
अर्थसंकल्पीय तरतुदीतून निधी वितरीत करणे

### महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: क्र.कृवपदुम-१२०२७/१३०/२०२५-MAG-1A संगणक क्र.११५३८३८

हुतात्मा राजगुरु चौक, मादाम कामा रोड,

मंत्रालय विस्तार, मुंबई-४०० ०३२

दिनांक :- २० ऑगस्ट, २०२५.

#### **वाचा:-**

१. कृषि व पदुम विभाग शासन निर्णय क्र.जैशेमि-१०१८/प्र.क्र.१२५/१७-अ, दिनांक १६.१०.२०१८.
२. कृषि व पदुम विभाग शासन निर्णय क्र.संकीर्ण २७२२/प्र.क्र.६९/१-अ, दिनांक २७.०६.२०२३.
३. कृषि आयुक्तालयाचे पत्र क्र.कृआ/डॉपंदेनैशेमि/निमा/१२२३०/२०२५, दिनांक २९.०५.२०२५.

#### **प्रस्तावना :-**

सेंद्रीय/विषमुक्त शेती या राज्य पुरस्कृत योजनेंतर्गत डॉ. पंजाबराव देशमुख जैविक शेती मिशन विदर्भातील बुलढाणा, अकोला, वाशिम, अमरावती, यवतमाळ व वर्धा या सहा जिल्ह्यात राबविण्यास संदर्भ क्र. १ अन्वये प्रशासकीय मान्यता दिली आहे. डॉ. पंजाबराव देशमुख जैविक शेती मिशनला सन २०२२-२३ ते सन २०२७-२८ पर्यंत मुदतवाढ देऊन योजनेची व्याप्ती राज्यभर वाढवून “डॉ. पंजाबराव देशमुख नैसर्गिक शेती मिशन” असे संबोधण्यास संदर्भ क्र.२ अन्वये प्रशासकीय मान्यता दिली आहे.

सदर योजना गट आधारित असून ५० हेक्टर क्षेत्राचा एक गट याप्रमाणे गट स्थापन करण्यात येतात. या योजनेंतर्गत एकदा निवड केलेल्या गटास ३ वर्षे लाभ देण्यात येतो. संदर्भ क्र. ३ अन्वये रुपये २३.४० कोटी अनुदान वितरित करण्याची विनंती आयुक्त (कृषि) यांनी केली होती. गत तीन वर्षांत स्थापन केलेल्या गटांना अनुज्ञेय व देणे शिल्लक असलेले अनुदान वितरित करण्यासाठी निधी उपलब्ध करून देण्याची बाब शासनाच्या विचाराधीन होती. त्यानुषंगाने शासन खालीलप्रमाणे निर्णय घेत आहे.

#### **शासन निर्णय:-**

१. सन २०२५-२६ या आर्थिक वर्षामध्ये सेंद्रीय/विषमुक्त शेती या राज्य पुरस्कृत योजनेंतर्गत डॉ. पंजाबराव देशमुख नैसर्गिक शेती मिशनच्या अंमलबजावणीसाठी व गत तीन वर्षांत स्थापन केलेल्या गटांना अनुज्ञेय व देणे शिल्लक असलेले अनुदान वितरित करण्यासाठी खाली नमूद लेखाशिर्षाखाली रुपये २३,४०,००,०००/- (अक्षरामध्ये रुपये तेवीस कोटी चाळीस लाख फक्त) इतका निधी आयुक्त कृषि, कृषि आयुक्तालय, महाराष्ट्र राज्य, पुणे यांना वितरीत करण्यास मान्यता देण्यात येत आहे.

२. या प्रित्यर्थ होणारा खर्च सन २०२५-२६ या आर्थिक वर्षाकरीता मंजूर केलेल्या अनुदानातून भागविण्यात येऊन पुढील लेखाशिर्षाखाली खर्ची टाकण्यात यावा.

अ.क्र.	लेखाशिर्ष	रक्कम
१.	मागणी क्र. डी-३ २४०१, पीक संवर्धन १०५, खते व रासायनिक खते (००)(३७) सेंद्रिय शेती/विषमुक्त शेती (राज्य कार्यक्रम) डॉ. पंजाबराव देशमुख जैविक शेती मिशनसाठी मिशन प्रोजेक्ट मॅनेजमेंट बोर्ड यांना सहायक अनुदान (कार्यक्रम) ३१-सहाय्यक अनुदाने (वेतनेतर) (२४०१ ए९३१)	रु.२३,४०,००,०००/-
	एकूण	रु.२३,४०,००,०००/-

३. सदर योजनेच्या राज्यस्तरीय अंमलबजावणीकरीता आयुक्त (कृषि), कृषि आयुक्तालय, महाराष्ट्र राज्य, पुणे यांना योजनेचे नियंत्रण अधिकारी म्हणून व सहाय्यक संचालक, लेखा-१ यांना आहरण व संवितरण अधिकारी म्हणून घोषित करण्यात येत आहे.

४. सदर योजना राबविताना खालील अटी व शर्तीचे पालन करण्यात यावे -

१) सदर योजना आयुक्त, कृषि यांनी निर्गमित केलेल्या मार्गदर्शक सूचनांनुसार व निधी वितरीत करण्याच्या अटी व शर्तीनुसार राबविण्यात यावी.

२) खर्चाचे लेखे सुव्यवस्थित ठेवून सदर खर्चाचे लेखा परिक्षण अहवाल व उपयोगिता प्रमाणपत्रे राज्य शासनाला लवकरात लवकर प्रगती अहवालासह सादर करावेत.

३) योजनेशी संबंधित ताळेबंद व लेखापरिक्षण जमा खर्चाच्या रक्कमा यांचा अहवाल अंमलबजावणी यंत्रणेने द्यावा. त्यामध्ये वर्षाच्या सुरुवातीला अखर्चित रकमा व व्याजाद्वारे मिळालेले उत्पन्न स्पष्टपणे नमूद करावे, जेणेकरून पारदर्शी स्वरूपात रकमा विचारात घेता येतील व संदिग्धता राहणार नाही.

४) कोणत्याही परिस्थितीत मंजूर कार्यक्रमापेक्षा अधिकचा कार्यक्रम राबविला जाणार नाही याची दक्षता घ्यावी.

५) सदर निधी खर्च करताना विहित कार्यपद्धती अनुसरून सर्व वित्तीय कायदे/निविदा नियमावली व नियमांचे/प्रक्रियेचे/वित्तीय अधिकारांच्या मर्यादेत/सार्वजनिक बांधकाम विभाग/मॅन्युअलचे अधिन राहून/C.V.C. तत्वानुसार/भारताचे नियंत्रक आणि महालेखापरिक्षकांच्या निर्देशानुसार/प्रचलित शासन निर्णय /नियम/परिपत्रक/तरतुदी नुसार, अर्थसंकल्प व कोषागार नियमावली नुसार खर्च करण्याची कार्यवाही अंमलबजावणी यंत्रणांनी करावी. कोणत्याही परिस्थितीत कुठलाही शासन नियम/अधिकाराचा भंग होणार नाही, याबाबत दक्षता घेण्याची जबाबदारी संबंधित क्षेत्रिय कार्यालयाची राहिल.

६) सदर योजनेकरीता होणाऱ्या खर्चास अनुसरून आवश्यकतेनुसारच कोषागारातून निधी आहरित करावा.

७) सदर निधी वितरणखर्च संदर्भ क्र.२ येथील कृषि व पदुम विभाग शासन निर्णय क्र.संकीर्ण २७२२/प्र.क्र.६९/१७, दिनांक २७.६.२०२३ मधील तरतूदीनुसार सार्वजनिक वित्तीय व्यवस्थापन प्रणालीद्वारे करावे.

८) अनुदान वितरीत करताना थेट लाभ हस्तांतरण प्रणालीद्वारे करून अनुदानाची रक्कम लाभार्थ्यांच्या बँक खात्यात थेट जमा करावी.

५. प्रस्तुतचा शासन निर्णय वित्त विभागाने अनौ.संदर्भ क्र.२९२/२०२५/व्यय-१, दि. २९.७.२०२५ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०८२०१५०८२५८७०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेश पाध्ये )

अवर सचिव, महाराष्ट्र शासन

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई.
२. मा. राज्य मंत्री (कृषि) यांचे खाजगी सचिव, मंत्रालय, मुंबई.
३. मा. विरोधी पक्षनेता, विधानसभा/विधानपरिषद यांचे खाजगी सचिव, महाराष्ट्र विधानमंडळ, मुंबई
४. मा.प्रधान सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई.
५. आयुक्त (कृषि), कृषि आयुक्तालय, महाराष्ट्र राज्य, पुणे.
६. कृषि संचालक (आत्मा), कृषि आयुक्तालय, महाराष्ट्र राज्य, पुणे.
७. महालेखापाल, महाराष्ट्र १/२ (लेखा परिक्षा/लेखा व अनुज्ञेयता), मुंबई/ नागपूर.
८. सर्व कृषि संचालक, कृषि आयुक्तालय, महाराष्ट्र राज्य, पुणे.
९. सर्व विभागीय कृषि सहसंचालक.
१०. प्रकल्प संचालक, डॉ. पंजाबराव देशमुख नैसर्गिक शेती मिशन, अकोला.
११. सर्व प्रकल्प संचालक, आत्मा.
१२. सर्व जिल्हा अधिक्षक कृषि अधिकारी.
१३. जिल्हा कोषागार अधिकारी, पुणे/अकोला.
१४. कक्ष अधिकारी (२-ओ), कृषि विभाग, मंत्रालय, मुंबई.
१५. सहाय्यक संचालक, लेखा-१, कृषि आयुक्तालय, महाराष्ट्र राज्य, पुणे.
१६. कार्यासन १४३१, नियोजन विभाग, मंत्रालय, मुंबई.
१७. वित्त विभाग (व्यय-१), मंत्रालय, मुंबई.
१८. निवडनस्ती (कार्यासन १-ओ), कृषि व पदुम विभाग, मंत्रालय, मुंबई.